



ចេតសិក ចិត្ត និដបរមត្ថសច្ចៈ

ចេតសិក



ឯកុប្បាទ និរោធាច ឯកាលម្ពណ វត្តកា ចេតោយុត្តា ទ្វិបញ្ញាស ធម្មា ចេតសិកា មតា
ដែលហៅថា ចេតសិកគឺ ធម៌៥២ ដែល:

- កើតឡើងព្រមជាមួយនឹងចិត្ត
- រលត់ព្រមជាមួយនឹងចិត្ត
- មានអារម្មណ៍ដូចគ្នានឹងរបស់ចិត្ត
- មានប្រសិទ្ធភាពជាមួយនឹងចិត្ត ។

ចេតសិក៥០ (ចេតសិក៥២លើកលែងវេទនានិងសញ្ញាចេញ) ហៅថា សង្ខារ ។
តើចេតសិក៥២នោះមានអ្វីខ្លះ? សូមរាប់រៀបដូចតទៅ៖

សព្វចិត្តសាធារណា - ៧

សព្វចិត្តសាធារណៈ មាន៧គឺ:

- ១- ផស្ស្យា (អារម្មណ៍ពាល់ត្រូវ),
- ២- វេទនា (ការសើយអារម្មណ៍),
- ៣- សញ្ញា (ការចាំ),
- ៤- ចេតនា (ការចង់),
- ៥- ឯកគ្គតា (អារម្មណ៍មូលតែមួយ),
- ៦- ជីវិតិទ្រិយ (ឥទ្រិយគឺការរស់),
- ៧- មនសិការោ (ការប្រុងប្រយ័ត្ន) ។

សព្វចិត្តសាធារណៈចេតសិកនេះ តែងកើតមានគ្រប់ចិត្ត ទាំងឡាយ ។

បកិណ្ណកា - ៦

បកិណ្ណកៈចេតសិកមាន៦គឺ:

- ១- វិតក្កោ (ការឡើងកាន់អារម្មណ៍),
- ២- វិចារោ (ការពិចារណាអារម្មណ៍),
- ៣- អធិមោក្កោ (ការចូលស៊ប់ក្នុងអារម្មណ៍),
- ៤- វិរយៈ (ការព្យាយាមឲ្យសម្រេចផល),
- ៥- បីតិ (ការរំភើបនៃអារម្មណ៍),
- ៦- ឆន្ទៈ (ការពេញចិត្តនិងធ្វើ) ។

បកិណ្ណកៈចេតសិកនេះហៅថាចេតសិកពិសេសតែងមានលាយឡំជាមួយគ្នា នឹងសព្វសាធារណៈ ។ ចេតសិកទាំង១៣នេះហៅថា អញ្ញសមាសា ចេតសិក ។

អកុសលា - ១៤

អកុសលចេតសិកមាន១៤គឺ:

- ១- មោហោ (សេចក្តីល្ងង់ខ្លៅ),
- ២- អហិរិកៈ (ការមិនខ្មាស់បាប),
- ៣- អនោត្តប្បៈ (ការមិនខ្លាចបាប),
- ៤- ឧទ្ធច្ចៈ (ការជ្រួលច្របស់),
- ៥- លោភោ (ការជំពាក់អារម្មណ៍ដោយកាម),
- ៦- ទិដ្ឋិ (ការយល់ខុស),
- ៧- មាណោ (សេចក្តីរឹងរុះ),
- ៨- ទោសោ (ការប្រទុសអារម្មណ៍ដោយស្អប់),
- ៩- ឥស្សា (ការច្រណែន),
- ១០- មច្ឆរិយៈ (សេចក្តីកំណាញ់),
- ១១- កុក្កុច្ចៈ (ការស្តាយ),

- ១២- បីនៈ (ការខ្ជិលច្រអូស),
- ១៣- មិទ្ធៈ (ការខ្វះសមត្ថភាព),
- ១៤- វិចិកិញ្ញា (សេចក្តីសង្ស័យ) ។

ចេតសិក១៤នេះឈ្មោះថា អកុសលចេតសិក ។

សោភណសាធារណៈ - ១៩

សោភណសាធារណៈចេតសិកមាន១៩គឺ៖

- ១- សទ្ធា (ជំនឿទុកចិត្ត),
- ២- សតិ (សេចក្តីរលឹក),
- ៣- ហិរិ (ការខ្មាស់បាប),
- ៤- ឱត្តប្បៈ (ការខ្លាចបាប),
- ៥- អលោភោ (ការមិនជំពាក់អារម្មណ៍),
- ៦- អទោសោ (ការមិនប្រទុសអារម្មណ៍),
- ៧- តត្រមជ្ឈត្តតា (ភាពជាអព្យាក្រឹត្យ),
- ៨- កាយបស្សទិ (សេចក្តីស្ងប់កាយ),
- ៩- ចិត្តបស្សទិ (សេចក្តីស្ងប់ចិត្ត),
- ១០- កាយលហុតា (សេចក្តីស្រាលរហ័សកាយ),
- ១១- ចិត្តលហុតា (សេចក្តីស្រាលរហ័សចិត្ត),
- ១២- កាយមុទុតា (សេចក្តីមិនរឹងតឹងកាយ),
- ១៣- ចិត្តមុទុតា (សេចក្តីមិនរឹងតឹងចិត្ត),
- ១៤- កាយកម្មញ្ញតា (ការប្រើបាននៃកាយ),
- ១៥- ចិត្តកម្មញ្ញតា (ការប្រើបាននៃចិត្ត),
- ១៦- កាយបាគុញ្ញតា (ការប្តិនប្រសប់កាយ),
- ១៧- ចិត្តបាគុញ្ញតា (ការប្តិនប្រសប់ចិត្ត),

១៨-កាយុជ្ជកតា (ការត្រង់ចំនែកាយ),

១៩- ចិត្តុជ្ជកតា (ការត្រង់ ចំនែកចិត្ត) ។

ចេតសិក១៩នេះ មានឈ្មោះ ថា សោភ័ណ្ណចេតសិក(ល្អប្រពៃ) ។

វិវតិយោ - ៣

វិវតិចេតសិកមាន៣គឺ:

១- សម្មាវាចា (វាចាត្រូវ),

២- សម្មាកម្មន្តោ (ការងារត្រូវ),

៣- សម្មាអាជីវោ (ការចិញ្ចឹមជីវិតត្រូវ) ។

ចេតសិកទាំង៣នេះមានឈ្មោះថា វិវតិចេត សិក (ចេតសិកនៃការរៀបចំវាចាខុស, អំពើដោយកាយខុសមានការសម្លាប់សត្វ- លួចទ្រព្យគេ- ប្រព្រឹត្តខុសក្នុងកាម និងការប្រកប របរចិញ្ចឹមជីវិតខុស) ។

អប្បមញ្ញា - ២

អប្បមញ្ញាចេតសិកមាន២គឺ:

១- ករុណា (សេចក្តីអាណិតអាសូរ),

២- មុទិតា (សេចក្តីត្រេកអរនឹងការបានចំរើនរបស់អ្នកដទៃ) ។

ចេតសិកទាំង២នេះ ហៅថាអប្បមញ្ញាចេតសិក ។

បញ្ញត្តិយ - ១

បញ្ញាចេតសិកមាន១គឺ:

១- បញ្ញា (សេចក្តីយល់ដឹងដោយត្រឹមត្រូវ) ។

សោភ័ណ្ណសាធារណចេតសិក១៩, វិវតិចេតសិក៣, អប្បមញ្ញាចេតសិក២ និង បញ្ញត្តិយចេតសិក១ ទាំងអស់២៥ចេតសិកនេះ ឈ្មោះថា សោភ័ណ្ណចេតសិក ទាំងអស់ ។

មេត្តា ស្ថិតនៅក្នុង អទោសោចេតសិកហើយ ឧបេក្ខា ក៏ស្ថិតនៅក្នុងតត្រមជ្ឈត្តតា
ចេតសិករូបហើយ ទើបមិនលើកយកមករាប់បញ្ចូលក្នុងទីនេះ ។

សព្វសាធារណចេតសិក៧ កើតមាននៅគ្រប់ចិត្ត៨៩ ។ បកិណ្ណកចេតសិក៦
កើតឡើងតាមកាលៈទេសៈដែលគួរនឹងកើត ដូចជារូបាវចរចិត្តជាដើម ។ អកុសល ចេតសិក
១៤ កើតតែក្នុងអកុសលចិត្ត១២ ប៉ុណ្ណោះ ។



ចិត្ត៨៩ ឬ ចិត្ត១២១



កាមាវចរចិត្ត៥៤ + រូបាវចរចិត្ត១៥ + អរូបាវចរចិត្ត១២ + លោកុត្តរចិត្ត៨ = ៨៩

កាមាវចរចិត្ត

កាមាវចរចិត្ត៥៤ = អកុសលចិត្ត១២ + អហោតុកចិត្ត១៨ + សោភណៈចិត្ត២៤

- អកុសលចិត្ត១២ = លោភៈចិត្ត៨ + ទោសៈចិត្ត២ + មោហាៈចិត្ត២

- អហោតុកចិត្ត១៨ = អកុសលវិបាកចិត្ត៧ + កុសលវិបាកចិត្ត៨ + កិរិយាចិត្ត៣

- សោភណៈចិត្ត២៤ = កុសលចិត្ត៨ + វិបាកចិត្ត៨ + កិរិយាចិត្ត៨

រូបាវចរចិត្ត

រូបាវចរចិត្ត១៥ (មហាគ្គតៈឈាន) = កុសលចិត្ត៥ + វិបាកចិត្ត៥ + កិរិយាចិត្ត៥

អរូបាវចរចិត្ត

អរូបាវចរចិត្ត១២ = កុសលចិត្ត៤ + វិបាកចិត្ត៤ + កិរិយាចិត្ត៤

លោកុត្តរចិត្ត

លោកុត្តរចិត្ត៨ = មគ្គចិត្ត៤ + ផលចិត្ត៤

ចិត្តទាំងអស់ដែលរាប់រៀបខាងលើនេះ មានចំនួន៨៩ ។ ប៉ុន្តែបើរាប់តាមឈាន លោកុត្តរចិត្តមានទាំងអស់៤០ (មិនមែនមានត្រឹមតែ៨ទេ) គឺថាលោកុត្តរឈានមាន៥ ហើយមគ្គចិត្ត៤ និងផលចិត្ត៤ គុណនឹងឈាន៥ ត្រូវជា មគ្គចិត្ត២០ និង ផលចិត្ត២០ ត្រូវជា៤០ ។

កាមាវចរចិត្ត៥៤ + រូបាវចរចិត្ត១៥ + អរូបាវចរចិត្ត១២ + លោកុត្តរចិត្ត៤០ = ចិត្ត១២១

ជាធម្មតា គេតែងរាប់ចិត្ត៨៩ សេចក្តីនេះមិនមែនមានន័យថា បុគ្គលម្នាក់ ៗ មានចិត្ត ៨៩នោះឡើយ ព្រោះចិត្តមិនកើតឡើងឯង ៗ នោះទេ យោគាវចរទាំងឡាយបណ្តោះចិត្តមាន រូបាវចរចិត្តជាដើម ឲ្យកើតឡើង តាមការបំពេញឈាន គឺសមាធិ និង វិបស្សនា កម្មដ្ឋាន ។ ហេតុដូច្នោះហើយ បានជាសមាធិនិងវិបស្សនា ជាវិធីសំខាន់បំផុត ក្នុងការបដិបត្តិព្រះធម៌ ។ បុគ្គលដែលធ្វើតែសីលនិងទាន គ្មានសមាធិ-វិបស្សនា មានត្រឹមតែ កាមាវចរចិត្ត ដែលឲ្យសត្វកើតក្នុងឋានមនុស្សនិងឋានសួគ៌ មិនអាចកើតក្នុងឋានរូប ព្រហ្ម, អរូបព្រហ្ម ឬសម្រេចព្រះនិព្វានបានឡើយ ។ **រូបាវចរចិត្ត** ឲ្យសត្វទៅកើតក្នុងឋានរូបព្រហ្ម **អរូបាវចរចិត្ត** ឲ្យសត្វទៅកើតក្នុងឋានអរូបព្រហ្ម ។ **លោកុត្តរចិត្ត** ជាចិត្តបរិសុទ្ធ រួចចាកអាសវៈ កិលេសទាំងពួង ឥតមានសេសសល់ ។ ព្រះយោគាវចរដែលបានសម្រេចអរហត្តផលពេញ បរិបូណ៌ មិនវិលត្រឡប់ កើតក្នុងភព៣ទៀតឡើយ ព្រះអង្គចូលទៅកាន់ព្រះនិព្វានដែលជា ស្ថានបរមសុខ ។ ព្រះយោគាវចរដែលបានសម្រេចមគ្គចិត្ត - ផលចិត្ត តែមិនទាន់ដល់ អរហត្តផល នឹង ទៅកើតក្នុងឋានព្រហ្ម មានវេហប្បលព្រហ្មជាដើម ។

រីឯភពទាំង៣ ឬត្រៃភព គឺ កាមាវចរភព (កាមភព) ១, រូបាវចរភព (រូបភព) ១ និងអរូបាវចរភព (អរូបភព) ១ សូមលើកយកមកអធិប្បាយដោយខ្លី ៗ ដូចតទៅ៖

កាមាលោក

កាមាលោក មាន ១១ឋាន គឺ អបាយភូមិ៤, ឋានមនុស្ស១ និងឋានសួគ៌៦ ។

១- អបាយភូមិ៤ គឺ នរក១, តិរច្ឆាន១, ប្រេត១ និងអសុរកាយ១ ។ ជនដែល បានប្រព្រឹត្តនូវអកុសលកម្ម មានពៀរដេយ៉ាងគឺ៖ សម្លាប់សត្វ១ លួចទ្រព្យគេ១ ប្រព្រឹត្តខុស

ក្នុងកាម១ ភូតកុហក១ និងដឹកសុរា និងមេរ័យ១ ជនទាំងនោះទៅកើតក្នុងភពនរក តិរច្ឆាន ប្រេត អសុរកាយ បើបានកើតជាមនុស្ស ក៏មនុស្សនោះរងទុក្ខវេទនាជាខ្លាំង ។

២- ឋានមនុស្ស គឺជនដែលរៀនច្បាប់ច្បាប់យ៉ាងដូចពេលមកខាងលើ មកកើតក្នុងឋាន មនុស្សដែលសុខនិងទុក្ខនៅលាយឡំគ្នា ។ សត្វដែលរួចផុតកម្មអំពីអបាយភូមិក៏អាចមក កើតក្នុងឋានមនុស្សដែរ ។ ទេវតាដែលអស់បុណ្យអំពីឋានសួគ៌ ក៏មកកើតក្នុងឋានមនុស្ស តែទេវតាអស់បុណ្យទាំងនោះមិនទទួលរងទុក្ខខ្លាំងដូចជនដែល ជាប់កម្មក្នុងពៀរយ៉ាង នោះឡើយ ។ ព្រះពោធិសត្វក៏មកកើតជាមនុស្សមុននឹងបានត្រាស់ជាព្រះពុទ្ធ ។ មនុស្សជា អ្នកមានឧប្បនិស្ស័យខ្ពង់ខ្ពស់ ព្រោះថាអាចកើតទាន់សាសនាព្រះពុទ្ធ ហើយប្រតិបត្តិធម៌ សីល- សមាធិ- បញ្ញា រហូតដល់សម្រេចព្រះនិព្វានបាន ។

៣- ឋានសួគ៌៦ជាន់ គឺ ៖

- ចាតុម្មហារាជជិកៈ ជាឋានរបស់មហារាជទាំង៤គឺ គន្ធា (ទេវតារាជ ច្រៀង) ១, យក្ខ១, នាគ១, គ្រុឌ១ ។ ទេវតាទាំងនេះមានអាយុកំរិត៥០០ ឆ្នាំទិព្វ ។ ១ថ្ងៃ១យប់នៅឋានសួគ៌ស្មើនឹង៥០ឆ្នាំនៅឋានមនុស្ស ។ ៥០០ឆ្នាំទិព្វស្មើនឹង ៩,០០០,០០០ឆ្នាំមនុស្ស ។
- តារតីង្សៈ ទេវតាឋានតារតីង្សៈ មានអាយុកំរិត ១,០០០ឆ្នាំទិព្វ ។
- យាមៈ ទេវតាឋានយាមៈ មានអាយុកំរិត ២,០០០ ឆ្នាំទិព្វ ។
- តុសិតៈ ទេវតាឋានតុសិត មានអាយុកំរិត៤,០០០ ឆ្នាំទិព្វ ។
- និម្មានរតិ ទេវតាឋាននិម្មានរតិ មានអាយុកំរិត៨,០០០ ឆ្នាំទិព្វ ។
- បរនិម្មិត្តរសវត្តិ ទេវតាឋានបរនិម្មិត្តរសវត្តិ ជាឋានខ្ពស់ជាងគេក្នុងកាមាសួគ៌ មានអាយុកំរិត ១៦,០០០ ឆ្នាំទិព្វ ។

ទេវតាដែលរក្សាមនុស្សលោក គឺពពួកគន្ធាទេវតាពីឋានចាតុម្មហារាជិកៈ ។ ជនដែល រក្សានូវសីលមិនឲ្យដាច់ ឬជាចំពោះព្រះរតនត្រៃ ព្រះពុទ្ធ- ព្រះធម៌- ព្រះសង្ឃ ធ្វើទាន ការនា សំអាតចិត្ត គោរពមាតាបិតារបស់ខ្លួនលុះស្លាប់ទៅ នឹងទៅកើតក្នុងឋានសួគ៌ ខ្ពស់ទាប ទៅតាមអំណាចនៃកុសលកម្មរៀងខ្លួន ។

ទេវតានៃឋានបរនិមិត្តវសវត្តិ ជាព្រះអាទិទេព ដែលគ្រប់គ្រងលើអាទិទេពដទៃ ឯទៀត ។ ទេវតាទាំងឡាយតែងមានការគោរពចំពោះព្រះព្រហ្ម ដែលមានឋានៈនិងអំណាចខ្ពង់ខ្ពស់ ជាង ។

រូបលោក

រូបលោក គឺឋានរបស់ព្រះព្រហ្មដែលមានរូប (ខ្លួន- ប្រាណ) ។ ជនដែលធ្វើនូវ មហាគ្គតៈឈាន គឺថាបានដល់នូវការសម្រេចឈានក្នុងការធ្វើកម្មដ្ឋានណាមួយក្នុងកម្ម ដ្ឋាន៣២ មានកសិណ១០, អសុភ១០, អនុស្សតិ១០, ព្រហ្មវិហារ៤, សញ្ញា១, វិដ្ឋាន១ ជន នោះក្រោយពេលអស់អាយុអំពីលោកនេះទៅ នឹងទៅកើតក្នុងឋានរូបព្រហ្ម ដែលរាប់រៀប តាមឈានដូចតទៅ៖

បឋមជ្ឈានត្ថមិ (ឈានទី១)

- ព្រហ្មបរិសដ្ឋា អាយុព្រហ្មមានកំរិត១ភាគ៣នៃអសង្ខេយ្យកប្ប ។
- ព្រហ្មបុរោហិតៈ អាយុព្រហ្មមានកំរិតកន្លះនៃអសង្ខេយ្យកប្ប ។
- មហាព្រហ្មា អាយុព្រហ្មមានកំរិត១អសង្ខេយ្យកប្ប ។

(រយៈពេលចាប់តាំងពីមនុស្សអាយុបានតែត្រឹម១០ឆ្នាំស្លាប់ ដល់ពេលមនុស្សមានអាយុវែង មិនកំណត់ រហូតដល់មនុស្សអាយុបានតែត្រឹម១០ឆ្នាំស្លាប់វិញ ១ជុំនេះហៅថា ១អន្តរកប្ប ។ ២០អន្តរកប្បស្មើនឹង១អសង្ខេយ្យកប្ប ។ ៤អសង្ខេយ្យកប្បស្មើនឹង១មហាកប្ប)

ទុតិយជ្ឈានត្ថមិ (ឈានទី២)

- បរិត្តាកា អាយុព្រហ្មមានកំរិត២មហាកប្ប ។
- អប្បមាណាកា អាយុព្រហ្មមានកំរិត៤មហាកប្ប ។
- អាកស្សរា អាយុព្រហ្មមានកំរិត៨មហាកប្ប ។

តតិយជ្ឈានត្ថមិ (ឈានទី៣)

- បរិត្តាសុភៈ អាយុព្រហ្មមានកំរិត១២មហាកប្ប ។
- អប្បមាណាសុភៈ អាយុព្រហ្មមានកំរិត៣២មហាកប្ប ។

- សុភកិណ្ណៈ អាយុព្រហ្មមានកំរិត៦៤មហាកប្ប ។

ចតុត្ថជ្ឈានតូមិ និងបញ្ចមជ្ឈានតូមិ ហៅ សុទ្ធាវាស (ឈានទី៤ ទី៥)

- វេហប្បលៈ អាយុព្រហ្មមានកំរិត៥០០មហាកប្ប ។

- អសញ្ញសត្តៈ អាយុព្រហ្មមានកំរិត៥០០មហាកប្ប ។

- អវិហា អាយុព្រហ្មមានកំរិត១,០០០មហាកប្ប ។

- អតប្បា អាយុព្រហ្មមានកំរិត២,០០០មហាកប្ប ។

- សុទស្សា អាយុព្រហ្មមានកំរិត៤,០០០មហាកប្ប ។

- សុទស្សី អាយុព្រហ្មមានកំរិត៨,០០០មហាកប្ប ។

- អកណិដ្ឋា អាយុព្រហ្មមានកំរិត១៦,០០០មហាកប្ប ។

ព្រះសោតាបន្ន និងព្រះសកទាគាមិ ដែលសម្រេចឈានទី៥ ទៅកើតក្នុងឋាន វេហប្បលព្រហ្ម ។ ព្រះអនាគាមិ និង ព្រះអរហន្ត កើតក្នុងសុទ្ធាវាសព្រហ្មនេះរហូត ដល់បាន សម្រេចអរហត្តផលពេញបរិបូណ៌ ហើយក៏ចូលទៅកាន់បរិនិព្វានទៅ ។

អរូបលោក

អរូបលោក ជាឋានរបស់ព្រះព្រហ្មឥតរូប គឺថាមានតែចិត្ត មិនមានខ្លួន ប្រាណឡើយ ។ អរូបលោកនេះជាឋានខ្ពស់ជាងគេបំផុត មាន៤ថ្នាក់គឺ៖

- អាកាសានញ្ញាយតនៈ អាយុព្រហ្មមានកំរិត២០,០០០មហាកប្ប ។

- វិញ្ញាណញ្ញាយតនៈ អាយុព្រហ្មមានកំរិត៤០,០០០មហាកប្ប ។

- អាកិញ្ញញ្ញាយតនៈ អាយុព្រហ្មមានកំរិត៦០,០០០មហាកប្ប ។

- នេវសញ្ញាសញ្ញាយតនៈ អាយុព្រហ្មមានកំរិត៨៤,០០០មហាកប្ប ។

ព្រះយោគាវចរដែលចំរើន អារុប្បជ្ឈាន៤ ទៅកើតក្នុងអរូបលោកនេះ រហូតដល់ បានសម្រេចអរហត្តផលក៏បរិនិព្វានទៅ ។ អារុប្បជ្ឈាន៤នោះគឺ៖

១- អាភាសាញាយតនៈ យកអាភាសក្នុងបដិភាគនិម្មិតដែលកើតពី កសិណ ជាអារម្មណ៍ ។

២- វិញ្ញាណញាយតនៈ ស្រាវយកអរូបវិញ្ញាណទី១ ដែលផ្សាយទៅមិន មានទីបំផុត ជាអារម្មណ៍ ។

៣- អាភិញ្ញញាយតនៈ កំណត់យកអរូបវិញ្ញាណទី២ ដែលផ្សាយទៅមិន មានកង្វល់តិចតួចមកជាអារម្មណ៍ ។

៤- នេរសញ្ញាសញ្ញាយតនៈ កំណត់យកសេចក្តីល្អិត របស់អរូប វិញ្ញាណទី៣ ដែលមានស្ទើរតែនឹងមិនមាន មកជាអារម្មណ៍ ។

ព្រះអរហន្តដែលមិនទាន់សម្រេចអរហត្តផលពេញបរិបូណ៌ ហើយបានចំរើន អរុប្បជ្ឈាន ទៅកើតក្នុងអរូបលោកនេះ លុះដល់សម្រេចអរហត្តផលពេញបរិបូណ៌ ហើយក៏ បរិនិព្វានទៅ ។

បរិនិព្វាន មានន័យថា ស្លាប់ទៅលែងកើតទៀតក្រោយដែលបានសម្រេចអរហត្តផល ពេញបរិបូណ៌ហើយ ។ សូមកុំច្រឡំ បរិនិព្វាន នឹង និព្វាន ។

និព្វាន

ព្រះនិព្វានជា លោកុត្តរធម៌ (ចេញផុតត្រៃលោក) ។ ព្រះសម្មាសម្ពុទ្ធជាម្ចាស់ ទ្រង់ ត្រាស់ហៅថានិព្វាននោះ ព្រោះចេញចាកតណ្ហាដែលជាគ្រឿងជោតក្រុង ។

ព្រះនិព្វានមាន២យ៉ាងគឺ:

- ១- សឧបាទិសេសនិព្វាន រលត់តែកិលេស តែបញ្ចក្ខន្ធនៅមិនទាន់អស់ ។
- ២- អនុបាទិសេសនិព្វាន រលត់កិលេសផង រលត់ទាំងបញ្ចក្ខន្ធផង ។

លោកុត្តរចិត្ត កើតឡើងដោយការចំរើននូវវិបស្សនា គឺការបណ្តុះបញ្ញា ។ មុននឹងចំរើន វិបស្សនាបាន ព្រះយោការចរត្រូវតែចំរើនសមាធិ មានអនាបនស្សតិជាដើមឲ្យបានបរិបូណ៌ សិន គឺថាត្រូវបាននូវបឋមជ្ឈាន ឬឈានខ្ពស់ជាងនេះ ជាមុនទើបចាប់ផ្តើមចំរើនវិបស្សនាជា ក្រោយ ។

ឯវិបស្សនានោះមាន៧ ហៅថា អនុបស្សនា៧ គឺ

- ១- អនិច្ចានុបស្សនា,
- ២- ទុក្ខានុបស្សនា,
- ៣- អនត្តានុបស្សនា,
- ៤- និព្វទានុបស្សនា,
- ៥- វិវាគានុបស្សនា,
- ៦- និរោធានុបស្សនា,
- ៧- បដិនិស្សក្កានុបស្សនា ។

លោកុត្តរចិត្ត ឬ លោកុត្តរញ្ញាណ មាន៨គឺ មគ្គញ្ញាណ៤ និង ធនញ្ញាណ៤ កើត ឡើងដោយសារការចំរើននូវអនុបស្សនា៧ខាងលើនេះ ។ មគ្គញ្ញាណ- ធនញ្ញាណ មាន៤ ថ្នាក់ពីទាបទៅខ្ពស់ដូចតទៅ ៖

មគ្គញ្ញាណ៤

- ១- សោតាបត្តិមគ្គញ្ញាណ ញ្ញាណសម្បយុត្តដោយមគ្គ គឺកិរិយាស្វែងរកព្រះ និព្វាននៃ បុគ្គលដល់ហើយក្នុងដើមនៃធម៌ ដូចជាខ្សែឈ្មោះថាសោតៈ ។
- ២- សកទាគាមិមគ្គញ្ញាណ ញ្ញាណសម្បយុត្តដោយមគ្គ គឺកិរិយាស្វែងរកព្រះ និព្វាននៃ បុគ្គលដែលមកកាន់មនុស្សលោកនេះ អស់វារៈម្តងទៀត ដោយអំណាចនៃបដិសន្ធិ ។

៣- អនាគាមិមគ្គញ្ញាណ ញ្ញាណសម្បយុត្តដោយមគ្គ គឺកិរិយាស្វែងរកព្រះ និព្វាននៃ បុគ្គលដែលមិនមកកាន់កាមធាតុ ព្វដ៏ខាងក្រោមដោយអំណាចបដិសន្ធិឡើយ ។

៤- អរហត្តមគ្គញ្ញាណ ញ្ញាណសម្បយុត្តដោយមគ្គ គឺកិរិយាស្វែងរកព្រះ និព្វាននៃ បុគ្គលដែលមានកិរិយាធ្វើសុវបាបកម្ម ក្នុងទីស្ងាត់មិនមាន ។

ផលញ្ញាណ៤

១- សោតាបត្តិផលញ្ញាណ ញ្ញាណសម្បយុត្តដោយផល គឺកិរិយាសម្រេចសុវ ព្រះ និព្វាននៃបុគ្គលដល់ហើយក្នុងដើមនៃធម៌ ដូចជាខ្សែឈ្មោះថា សោតៈ ។

២- សកទាគាមិផលញ្ញាណ ញ្ញាណសម្បយុត្តដោយផល គឺកិរិយាសម្រេចសុវព្រះនិព្វាន នៃបុគ្គលដែលមកកាន់មនុស្សលោកនេះ អស់វារៈម្តងដោយអំណាចនៃបដិសន្ធិ ។

៣- អនាគាមិផលញ្ញាណ ញ្ញាណសម្បយុត្តដោយផល គឺកិរិយាសម្រេចសុវ ព្រះ និព្វាន នៃបុគ្គល ដែលមិនមកកាន់កាមធាតុ ព្វដ៏ខាងក្រោមដោយអំណាចបដិសន្ធិ ឡើយ ។

៤- អរហត្តផលញ្ញាណ ញ្ញាណសម្បយុត្តដោយផល គឺកិរិយាសម្រេចសុវព្រះ និព្វាននៃ បុគ្គលដែលមានកិរិយាធ្វើសុវបាបកម្ម ក្នុងទីស្ងាត់មិនមាន ។

សេចក្តីដូចបានអធិប្បាយមកខាងលើ គ្រាន់តែជាសេចក្តីពន្យល់ខ្លី ៗ ដើម្បី បង្ហាញថា តើបុគ្គលប្រតិបត្តិធម៌អ្វី នឹងទៅកើតក្នុងភពណា ហើយថាតើបុគ្គលប្រតិបត្តិធម៌អ្វីដើម្បីឲ្យ បានរួចចាកផុតពីការកើតស្លាប់ ៗ ក្នុងភព៣ សម្រេចមគ្គនិងផលទៅកាន់ទីឧត្តមវានគឺ ព្រះនិព្វាន ដែលជាវានបរមសុខ ។ អ្នកប្រតិបត្តិធម៌ ព្រៀបដូចជា អ្នកអុំទូកបញ្ជាស ទឹកហូរ តែកាលណាបន្ទុកដៃ ទូកមុខជានឹងរសាត់បីយក្រោយជាមិនខាន ។ ជនណាឃើញ ដោយបញ្ញាចក្ខុ សុវហេតុដែលនាំឲ្យកើតទុក្ខ ឃើញសុវដ្ឋូវដែលនាំទៅកាន់ការរលត់ទុក្ខ ហើយរលាស់ខ្លួនចេញពីទុក្ខ ជននោះជាអ្នកឈ្នះសុវកម្លាំង ទឹកហូរបាន ។ បុគ្គលត្រូវតែ ខំស្វែងរកធម៌ ព្រោះធម៌ពិតគេរកឃើញដោយកម្រ ។ ធម៌ពិតដែលគេរកឃើញដោយកម្រ នោះគឺ សីល- សមាធិ- បញ្ញា ។ សីល- សមាធិ- បញ្ញា នោះគឺ សេចក្តីបរិសុទ្ធផ្សំយ៉ាង ហៅថា

វិសុទ្ធិ៧នោះឯង ។ រីឯវិសុទ្ធិ៧នោះចែកជាពីរគឺធម៌ជាប្រសគល់ (សីលវិសុទ្ធិ១និងចិត្តវិសុទ្ធិ១) និងធម៌ជាត្រូវបស្សនា (ទិដ្ឋិវិសុទ្ធិ១, កង្ខារវិចារណវិសុទ្ធិ១, មគ្គាមគ្គញាណទស្សនវិសុទ្ធិ១, បដិបទាញាណទស្សនវិសុទ្ធិ១ និងញាណទស្សនវិសុទ្ធិ១) ។ សីលវិសុទ្ធិ ជាសីល ។ ចិត្តវិសុទ្ធិ ជាសមាធិ ។ ទិដ្ឋិវិសុទ្ធិ១, កង្ខារវិចារណវិសុទ្ធិ១, មគ្គាមគ្គញាណទស្សនវិសុទ្ធិ១, បដិបទាញាណទស្សនវិសុទ្ធិ១ និងញាណទស្សនវិសុទ្ធិ១ ទាំង៥នេះជាបញ្ញា ។

១- សីលវិសុទ្ធិ សេចក្តីបរិសុទ្ធនៃសីល ។

២- ចិត្តវិសុទ្ធិ សេចក្តីបរិសុទ្ធនៃចិត្ត (សមាធិចិត្ត) ។

៣- ទិដ្ឋិវិសុទ្ធិ សេចក្តីបរិសុទ្ធនៃការឃើញ ។

៤- កង្ខារវិចារណវិសុទ្ធិ សេចក្តីបរិសុទ្ធនៃការយល់ឃើញច្បាស់កន្លង សេចក្តីសង្ស័យបាន ។

៥- មគ្គាមគ្គញាណទស្សនវិសុទ្ធិ សេចក្តីបរិសុទ្ធនៃដឹងពិត ស្គាល់ពិតថានេះជាផ្លូវនេះមិនមែនជាផ្លូវ ។

៦- បដិបទាញាណទស្សនវិសុទ្ធិ សេចក្តីបរិសុទ្ធនៃការដឹងច្បាស់ឃើញច្បាស់នូវផ្លូវប្រតិបត្តិ ដែលជាហេតុឲ្យអរិយមគ្គកើតឡើង ។

៧- ញាណទស្សនវិសុទ្ធិ សេចក្តីបរិសុទ្ធនៃការឃើញនូវករណីយកិច្ច ដែលជាចំណែកនៃលោកុត្តរៈ គឺឃើញក្នុងមគ្គ៤ដោយជាក់ច្បាស់តាមលក្ខណៈនិងសភាវៈ មិន រង្វេងទៅតាមសម្មតិលោកវោហារថា ជាសត្វជាបុគ្គល យើង- គេ ឡើយ ដែលជាតួទិដ្ឋិវិសុទ្ធិទាំងជាហេតុនិងជាបច្ច័យកន្លងកង្ខារក្នុងកាលទាំង៣ចេញបាន គឺមិនសង្ស័យថាយើងច្យុតមកពីទីណា ? យើងជាអ្វី ? យើងនឹងទៅកើតក្នុងទីណា ? ទេវបុត្តទេវតាមានឬមិនមាន ? ដែលជាតួកង្ខារវិចារណវិសុទ្ធិ ។

សង្ខារទាំងឡាយជារបស់មិនទៀង ។ របស់ឯណាមិនទៀង តែកើតឡើងហើយរលត់បាត់បង់ទៅវិញ របស់នោះជាទុក្ខពិត ។ បើរបស់ណាជាទុក្ខ របស់នោះជាអនត្តាមិនគួរ

បើនឹងប្រកៀកប្រកាន់ថាជាបេសខ្លួន ដោយអំណាចតណ្ហា ឧបាទាន មាន: និងទិដ្ឋិ
(យល់ខុស) ឡើយ ។

សម្មតិសច្ចៈ និង បរមត្ថសច្ចៈ



ក្នុងព្រះអភិធម្មសង្ខេប មានការពន្យល់ថា សច្ចៈ ឬសេចក្តីពិតមាន២គឺ:

១- សម្មតិសច្ចៈ

សម្មតិសច្ចៈ មានន័យថា សេចក្តីពិតដែលមនុស្សជាទូទៅសម្គាល់ ទៅតាមការ មើល ឃើញ តាមរូបរាង ពណ៌សម្បុរខាងក្រៅ មិនគិតដល់វត្ថុធាតុខាងក្នុង ឬធម្មជាតិដើមឡើយ ។ ផ្ទះ, រទេះ, គោ, ក្របី, ពូម៉ៅ, តាម្កន, ព្រះអាទិត្យ, ព្រះចន្ទ ។ ល ។ ជា សម្មតិសច្ចៈ គឺរូបរាងដូច្នោះ ពណ៌ដូច្នោះ ទំហំយ៉ាងនេះ គេសម្គាល់ថាជារបស់នេះ ជា សត្វនេះ ជាមនុស្ស នេះ ។ ដើម្បីចំណាំវត្ថុ សត្វ មនុស្ស គេក៏ដាក់ឈ្មោះឲ្យដើម្បីហៅ កុំឲ្យប្រឡូកប្រឡំគ្នា ។ ការតែងតាំងនាមនេះហៅថា **បញ្ញត្តិ** ។

២- បរមត្ថសច្ចៈ

បរមត្ថសច្ចៈ មានន័យថា សេចក្តីពិតតាមធម្មជាតិខាងក្នុង ដែលស្ថិតនៅក្នុង ភាព កំបាំង មិនអាចមើលឃើញដោយងាយ ជាសេចក្តីពិតដែលមិនផ្លាស់ប្តូរដូចជា បរមត្ថសច្ចៈ របស់ផ្ទះនិងរទេះនៅតែជា ឈើ ដដែល គឺជាធម្មជាតិពិត ៗ របស់វា មិនប្តូរ ទៅតាមសភាព ខាងក្រៅឡើយ ។

បញ្ញត្តិ និង បរមត្ថ

អ្វីទាំងឡាយទោះបីជាសម្មតិក្តី ឬជាបរមត្ថក្តី តែងមានឈ្មោះសម្រាប់ហៅដែលហៅថា បញ្ញត្តិ នោះឯង ។ ធម្មជាតិ ដែលបញ្ញត្តិ ធ្វើការតែងតាំងនាមទៅឲ្យ គឺ:

១- វត្ថុ គឺរបស់ផ្សេង ៗ ដូចជា ផ្ទះ, កុដិ, វិហារ, សាលា, មេឃ, ផ្កាយ ជាដើម ។

២- សត្វ គឺអ្វី ៗ ដែលមានជីវិតជាប់ជំពាក់ក្នុងបំណងដូចជា គោ, ក្របី, ជ្រូក, ពូសុខ , យាយសៅ ជាដើម ។

៣- សង្ខារ មាន២គឺ ឧបាទិន្តកសង្ខារ១ និង អនុបាទិន្តកសង្ខារ១ ។ ឧបាទិន្តកសង្ខារ គឺសង្ខារដែលមានវិញ្ញាណគ្រប់គ្រង មានពាក្យថាបុគ្គល មនុស្ស ទេវតា ព្រហ្ម ជាដើម ។ ឯអនុបាទិន្តកសង្ខារ គឺសង្ខារដែលគ្មានវិញ្ញាណគ្រប់គ្រង មានពាក្យថា ដើមដូង, ដើមចេក, ដើមត្នោត, ឈូក, ស្មៅជាដើម ។

បរមត្ថធម៌ មានសេចក្តីដ៏ល្អិតក្រៃលែង ដូចជា រូប, នាម, ខន្ធ, អាយតនៈ, ធាតុ, តន្ត្រិយ ។ ល ។ ដែលជាអារម្មណ៍របស់វិបស្សនា ។ បញ្ញត្តិធម៌ ដែលជាឈ្មោះ មិនមែន ជាអារម្មណ៍របស់វិបស្សនាទេ ។

នាម និង រូប

នាម ជាធម្មជាតិឱនទៅកាន់អារម្មណ៍ មានកិរិយាឱនទៅកាន់អារម្មណ៍ជា លក្ខណៈ បានដល់អរូបក្ខន្ធល ។

អរូបក្ខន្ធ មានន័យថា ក្រុមអរូប៤យ៉ាងគឺ៖ វេទនាខន្ធ១, សញ្ញាខន្ធ១, សង្ខារ ក្ខន្ធផ១ និង វិញ្ញាណក្ខន្ធទ ។

វេទនាខន្ធ៖ ក្រុមសោយអារម្មណ៍ បានដល់វេទនាដែលកើតជាមួយចិត្ត ៨៩ ឬ១២១ដួង ។

សញ្ញាខន្ធ៖ ក្រុមចាំអារម្មណ៍ បានដល់សញ្ញាដែលកើតឡើងជាមួយចិត្ត ៨៩ ឬ១២១ដួង ។

សង្ខារក្ខន្ធ៖ ក្រុមតាក់តែងនូវអារម្មណ៍ បានដល់ចេតសិក៥០ គឺចេតសិក ទាំង៥២ ដកយកវេទនាចេតសិក១និងសញ្ញាចេតសិក១ចេញ នៅសល់៥០ ។

វិញ្ញាណក្ខន្ធ៖ ក្រុមដឹងច្បាស់នូវអារម្មណ៍ បានដល់ចិត្ត៨៩ ឬ១២១ដួង ។

វេទនា, សញ្ញា, សង្ខារ, វិញ្ញាណ លោកហៅថា **នាមធម៌** ព្រោះជាធម្មជាតិតែង ឱនទៅ ទេជ្រៅទៅ រេទៅកាន់អារម្មណ៍តាមទ្វារ៦ នៅពេលដែលអារម្មណ៍មក ប្រាកដ ដល់ទ្វារទាំងនោះ ។

រូប មានន័យ ធម្មជាតិដែលបែកធ្លាយ មានកិរិយាបែកធ្លាយជាលក្ខណៈ បានដល់រូប ក្ខន្ធ ។ រូបក្ខន្ធ មានន័យថា ក្រុមរូប២៨ គឺ៖ មហាភូតរូប៤, ឧបាទាយរូប២៤ ។ បណ្តារូប ទាំង២៨នេះ តែងមានលក្ខណៈផ្សេង ៗ គ្នា មានលក្ខណៈរឹង, រាវ, ក្តៅ, ឆ្អែក ជាដើម តាមរូបមួយ ៗ ។ តែបើពេលពីលក្ខណៈរួមវិញ មានត្រឹមតែមួយ គឺកិរិយាបែកធ្លាយជា

លក្ខណៈ ព្រោះថារូបទាំង២៨នោះ បើទុកជាមានលក្ខណៈផ្សេងគ្នាយ៉ាងណា ក៏ដោយក៏គង់ ត្រូវវិនាស ឬបែកធ្លាយដូចគ្នាទាំងអស់ដែរ ទើបពេលថា រូបក្នុងនេះ ជា រូបធម៌ ។

ទ្វារ ៦

ទ្វារ មានន័យថា វត្ថុឬសន្ទុះ ជាគ្រឿងបិទ គឺថាសង្គ្រមដោយវត្ថុនោះ (បសាទ រូប) ដូច្នេះវត្ថុនោះហៅថា ទ្វារ ។ ទ្វារនោះមាន៦ គឺ:

១- ចក្ខុទ្វារ ទ្វារភ្នែក សំដៅយកបសាទរូប ដែលសម្រាប់សម្រេចកិច្ចក្នុងការ ឃើញនូវរូប នៅពេលដែលរូបមកប្រាកដដល់ទ្វារភ្នែក ។

២- សោតទ្វារ ទ្វារត្រចៀក សំដៅយកបសាទរូប ដែលសម្រាប់សម្រេចកិច្ច

- ៣ -

ក្នុងការស្តាប់ នៅពេលដែលសម្លេងមកប្រាកដដល់ទ្វារត្រចៀក ។

៣- ឃានទ្វារ ទ្វារច្រមុះ សំដៅយកបសាទរូប ដែលសម្រាប់សម្រេចកិច្ចក្នុងការ ជុំភ្លិន នៅពេលដែលភ្លិនមកប្រាកដដល់ទ្វារច្រមុះ ។

៤- ជិវ្ហាទ្វារ ទ្វារអណ្តាត សំដៅយកបសាទរូប ដែលសម្រាប់សម្រេចកិច្ចក្នុងការ ដឹងរសជាតិ នៅពេលដែលរសជាតិមកប្រាកដដល់ទ្វារអណ្តាត ។

៥- កាយទ្វារ ទ្វារកាយ សំដៅយកបសាទរូប ដែលសម្រាប់សម្រេចកិច្ចក្នុងការ ដឹងនូវវត្ថុ នៅពេលដែលវត្ថុមកប៉ះផ្ទះផ្ទប់នឹងទ្វារកាយ ។

៦- មនោទ្វារ ទ្វារចិត្ត សំដៅយកភវង្គ មានបាលីថា: មនោទ្វារំ បន ភវង្គន្តិ វុច្ចតិ មានន័យថា ភវង្គ ហ្នឹងឯងគឺលោកហៅថា មនោទ្វារ ។

អារម្មណ៍ ៦

អារម្មណ៍: មានន័យថា ធម្មជាតិដែលចូលមក ហើយធ្វើចិត្តនិងចេត សិក្ស តោង ជាប់ ឬធ្វើចិត្តនិងចេតសិក្សត្រេកអរ ក្នុងធម្មជាតិនោះ ហៅថា**អារម្មណ៍** ។

អារម្មណ៍មាន៦គឺ:

១- **រូបារម្មណ៍** អារម្មណ៍គឺរូប មានកិរិយាប៉ះខ្ទប់នឹងចក្ខុបសាទជាលក្ខណៈ បានដល់វណ្ណរូប មានពណ៌ខៀវ លឿង ក្រហម ស ជាដើម ។

២- **សឡារម្មណ៍** អារម្មណ៍គឺសម្លេង មានកិរិយាប៉ះខ្ទប់នឹងសោតបសាទ ជា លក្ខណៈបានដល់សម្លេងស្តរ ពិណ ប៊ី ជាដើម ។

៣- **គន្ធារម្មណ៍** អារម្មណ៍គឺក្លិន មានកិរិយាប៉ះខ្ទប់នឹងឃាសបសាទជាលក្ខណៈ បានដល់ក្លិនផ្កាឧប្បល ផ្កាម្លិះ ជាដើម ។

៤- **រសារម្មណ៍** អារម្មណ៍គឺរសជាតិ មានកិរិយាប៉ះខ្ទប់នឹងជ្ជិវាបសាទ ជា លក្ខណៈ បានដល់រសជាតិនៃ ដើម ផ្លែ មើមឈើជាដើម ។

៥- **ផោដ្ឋញ្ញារម្មណ៍** អារម្មណ៍គឺវត្ថុ ដែលប៉ះខ្ទប់នឹងកាយ បានដល់ធាតុ៣ គឺ:
-បឋវីធាតុ ធាតុដីមានលក្ខណៈរឹង, -តេជោធាតុ ធាតុភ្លើង មានលក្ខណៈក្តៅ, - វាយោធាតុ ធាតុខ្យល់ មានលក្ខណៈល្ហើយ ។

៦- ធម្មារម្មណ៍ អារម្មណ៍គឺធម៌ មានលក្ខណៈផ្សេង ៗ គ្នាតាមសភាពធម៌នោះ បានដល់ធម៌៦គឺ បសាទរូប១, សុខុមរូប១, ចិត្ត១, ចេតសិក១, និព្វាន១, វិញ្ញត្តិ១ ។

- រូប នឹងបានមកជាអារម្មណ៍របស់ចិត្តនិងចេតសិក ដែលកើតតាមទ្វារ២ គឺចក្ខុទ្វារ១, មនោទ្វារ១ ។

- សម្តេច នឹងបានមកជាអារម្មណ៍របស់ចិត្តនិងចេតសិក ដែលកើតតាមទ្វារ២ គឺ សោតទ្វារ១, មនោទ្វារ១ ។

- ក្លិន នឹងបានមកជាអារម្មណ៍របស់ចិត្តនិងចេតសិក ដែលកើតតាមទ្វារ២ គឺយាន ទ្វារ១, មនោទ្វារ១ ។

- រស នឹងបានមកជាអារម្មណ៍របស់ចិត្តនិងចេតសិក ដែលកើតតាមទ្វារ២ គឺដ្បិត ទ្វារ១, មនោទ្វារ១ ។

- វិង ក្តៅ ស្លើយ នឹងបានមកជាអារម្មណ៍របស់ចិត្តនិងចេតសិក ដែលកើតតាម ទ្វារ ២ គឺ កាយទ្វារ១, មនោទ្វារ១ ។

- ធម្មា គឺក្រុមធម៌ មានបសាទរូប និងសុខុមរូប ជាដើម នឹងបានមកជាអារម្មណ៍ របស់ចិត្តនិងចេតសិក ដែលកើតតាមមនោទ្វារតែម្យ៉ាង ។

សេចក្តីអធិប្បាយថា:

កាលដែលរូបារម្មណ៍មកប្រាកដដល់ចក្ខុទ្វារហើយ រូបនោះក៏បានមកជាអារម្មណ៍របស់ ចិត្តនិងចេតសិក ដែលកើតតាមចក្ខុទ្វារ ហើយក៏រលត់ទៅ ។ បន្ទាប់មកក៏ បានមកជា អារម្មណ៍ដល់ចិត្តនិងចេតសិក ដែលកើតតាមមនោទ្វារចែមទៀត ព្រោះ ហេតុដូច្នោះទើប

ពោលថា រូបនឹងបានមកជាអារម្មណ៍របស់ចិត្តនិងចេតសិក ដែលកើត តាមទ្វារ២ គឺ ចក្ខុទ្វារ១, មនោទ្វារ១ ។

កាលដែលសទ្ធារម្មណ៍ មកប្រាកដដល់សោតទ្វារហើយ រូបនោះក៏បានមកជាអារម្មណ៍ របស់ចិត្តនិងចេតសិក ដែលកើតតាមសោតទ្វារ ហើយក៏រលត់ទៅ ។ បន្ទាប់មកក៏ បានមក ជាអារម្មណ៍ដល់ចិត្តនិងចេតសិក ដែលកើតតាមមនោទ្វារបែមទៀត ព្រោះហេតុដូច្នោះទើប ពោលថា សម្លេងនឹងបានមកជាអារម្មណ៍របស់ចិត្តនិងចេតសិក ដែល កើតតាមទ្វារ២ គឺ សោតទ្វារ១, មនោទ្វារ១ ។

កាលដែលគន្ធារម្មណ៍ មកប្រាកដដល់ឃានទ្វារហើយ រូបនោះក៏បានមកជាអារម្មណ៍ របស់ចិត្តនិងចេតសិក ដែលកើតតាមឃានទ្វារ ហើយក៏រលត់ទៅ ។ បន្ទាប់មកក៏ បានមកជា អារម្មណ៍ដល់ចិត្តនិងចេតសិក ដែលកើតតាមមនោទ្វារបែមទៀត ព្រោះ ហេតុដូច្នោះទើប ពោលថា ក្លិននឹងបានមកជាអារម្មណ៍របស់ចិត្តនិងចេតសិក ដែលកើត តាមទ្វារ២ គឺ ឃាន ទ្វារ១, មនោទ្វារ១ ។

កាលដែលរសារម្មណ៍ មកប្រាកដដល់ជីវាទ្វារហើយ រូបនោះក៏បានមកជាអារម្មណ៍ របស់ចិត្តនិងចេតសិក ដែលកើតតាមជីវាទ្វារ ហើយក៏រលត់ទៅ ។ បន្ទាប់មកក៏ បានមកជា អារម្មណ៍ដល់ចិត្តនិងចេតសិក ដែលកើតតាមមនោទ្វារបែមទៀត ព្រោះ ហេតុដូច្នោះទើប ពោលថា រសជាតិនឹងបានមកជាអារម្មណ៍របស់ចិត្តនិងចេតសិក ដែលកើត តាមទ្វារ២ គឺ ជីវាទ្វារ១, មនោទ្វារ១ ។

កាលដែលផោដ្ឋព្វារម្មណ៍ មកប្រាកដដល់កាយទ្វារហើយ ផោដ្ឋព្វៈនោះក៏បាន មកជា អារម្មណ៍របស់ចិត្តនិងចេតសិក ដែលកើតតាមកាយទ្វារ ហើយក៏រលត់ទៅ ។ បន្ទាប់មកក៏ បានមកជាអារម្មណ៍ដល់ចិត្តនិងចេតសិក ដែលកើតតាមមនោទ្វារ បែមទៀត ព្រោះហេតុ

ដូច្នេះទើបពោលថា ដោយដឹងនឹងបានមកជាអារម្មណ៍របស់ចិត្ត និង ចេតសិក ដែលកើតតាម ទ្វារ២ គឺ កាយទ្វារ១, មនោទ្វារ១ ។

រីឯធម៌ មានបសាទរូបនិងសុខុមរូបជាដើម កាលដែលប្រាកដដល់មនោទ្វារហើយ ក៏បានមកជាអារម្មណ៍របស់ចិត្តនិងចេតសិក ដែលកើតតាមមនោទ្វារតែម្យ៉ាងហើយក៏រលត់ ទៅ ព្រោះហេតុដូច្នេះទើបពោលថា ធម៌នឹងមកជាអារម្មណ៍របស់ចិត្តនិងចេតសិក ដែលកើត តាមមនោទ្វារតែម្យ៉ាង ។

ចិត្ត និង ចេតសិក ដែលកើតតាមបញ្ចក្ខន្ធវារ អាចទទួលកាន់យកអារម្មណ៍ជាបច្ចុប្បន្ន មួយៗ តាមទ្វាររៀងៗ ខ្លួនមិនអាចកាន់យកនូវអារម្មណ៍ក្នុងអតីតៈនិងអនាគតបានឡើយ ។

ឯចិត្ត និង ចេតសិក ដែលកើតតាមមនោទ្វារ អាចកាន់យកនូវអារម្មណ៍៦ ក្នុងអតីតៈ បច្ចុប្បន្ន និងអនាគតបានទាំងអស់ ។

កំណត់ដឹងនូវនាមនិរូប

ក្នុងការចំរើនវិបស្សនាថ្នាក់ដំបូង ដើម្បីបំពេញនូវសេចក្តីត្រូវការនៃព្រះយោគាវចរ ដែលជាអាទិកម្មិកបុគ្គល សូមលើកយករូបបរមត្ថ និងនាមបរមត្ថ ខ្លះៗ មកបកស្រាយ រៀបរៀង ទុកជាក្បួនប្រតិបត្តិក្នុងការហាត់ពត់ អប់រំចិត្តក្នុងព្រះពុទ្ធសាសនា នេះ ។

រូបធម៌ទាំងអស់ មានចំនួន២៨ គឺមហាកូតរូប៤ និង ឧបាទាយរូប២៤ តែក្នុងទីនេះ សូមលើកយកតែរូបចំនួន៩ មកតាំងទុកជាអារម្មណ៍ របស់បញ្ញានៃព្រះយោគាវចរដែលជា អាទិកម្មិកបុគ្គលដូចតទៅ ៖

រូប៧នោះគឺ៖ បឋវីធាតុ១, អាបោធាតុ១, តេជោធាតុ១, វាយោធាតុ១, វណ្ណៈ១, គន្ធនៈ១, រសៈ១, ឱជៈ១ (រូប៧នេះហៅថា សុទ្ធដ្នករូប) និង សទ្ធាៈ១ ។

- បឋវីធាតុ ធាតុដី មានលក្ខណៈរឹង
- អាបោធាតុ ធាតុទឹក មានលក្ខណៈជ្រាបសើម
- តេជោធាតុ ធាតុភ្លើង មានលក្ខណៈក្តៅ
- វាយោធាតុ ធាតុខ្យល់ មានលក្ខណៈល្ហើយ ។
- វណ្ណៈ គឺរូបពណ៌ មានកិរិយាប៉ះខ្ទប់នឹងចក្ខុបសាទជាលក្ខណៈ
- សទ្ធាៈ គឺសម្លេង មានកិរិយាប៉ះខ្ទប់នឹងសោតបសាទជាលក្ខណៈ
- គន្ធនៈ គឺក្លិន មានកិរិយាប៉ះខ្ទប់នឹងយានបសាទជាលក្ខណៈ
- រសៈ គឺរសជាតិ មានកិរិយាប៉ះខ្ទប់នឹងដ្បីវាបសាទជាលក្ខណៈ
- ឱជៈ គឺឱជា សំដៅយកឱជារសដែលសម្រាប់ចិញ្ចឹមសរីរៈរាងកាយ សត្វឲ្យមានជីវិត ប្រព្រឹត្តទៅក្នុងលោក, ឱជៈនេះផ្សព្វផ្សាយទៅពេញរាងកាយសត្វទាំងមូល មានឱជៈជាលក្ខណៈ ។

វណ្ណរូប នឹងបានមកជាអារម្មណ៍របស់ចិត្តនិងចេតសិក ដែលកើតតាមចក្ខុទ្វារនិងមនោទ្វារ ។

សទ្ធារូប នឹងបានមកជាអារម្មណ៍របស់ចិត្តនិងចេតសិក ដែលកើតតាមសោត ទ្វារនិងមនោទ្វារ ។

គន្ធារូប នឹងបានមកជាអារម្មណ៍របស់ចិត្តនិងចេតសិក ដែលកើតតាមយានទ្វារនិងមនោទ្វារ ។

រសរូប នឹងបានមកជាអារម្មណ៍របស់ចិត្តនិងចេតសិក ដែលកើតតាមដ្បីវាទ្វារ

និងមនោទ្វារ ។

បឋវីធាតុ, តេជោធាតុ, វាយោធាតុ នឹងបានមកជាអារម្មណ៍របស់ចិត្ត និងចេតសិក ដែលកើតតាមកាយទ្វារនិងមនោទ្វារ ។

អាហោធាតុ, ឱជរូប នឹងបានមកជាអារម្មណ៍របស់ចិត្តនិងចេតសិក ដែលកើត តាមមនោទ្វារតែម្យ៉ាង ព្រោះរូបទាំងនេះជារូបល្អិត ចិត្តនិងចេតសិកតាមបញ្ចូទ្វារ មិនអាចឃើញបាន ។

នាមធម៌ មានច្រើនបែបយ៉ាង តែសូមលើកតែត្រឹម៥ មកទុកជាអារម្មណ៍របស់វិបស្សនា ។ នាមធម៌៥នោះគឺ ផស្សៈ១, វេទនា១, សញ្ញា១, ចេតនា១, ចិត្ត១ ។

- ផស្សៈ ធម្មជាតិប៉ះនូវអារម្មណ៍ មានកិរិយាប៉ះនូវអារម្មណ៍ជាលក្ខណៈ
- វេទនា ធម្មជាតិសោយនូវអារម្មណ៍ មានកិរិយាសោយនូវអារម្មណ៍ជាលក្ខណៈ
- សញ្ញា ធម្មជាតិចាំនូវអារម្មណ៍ មានកិរិយាចាំនូវអារម្មណ៍ជាលក្ខណៈ
- ចេតនា ធម្មជាតិគិតនូវអារម្មណ៍ មានភាពគិត ឬចាត់ចែង ឬភាពសន្សំជា លក្ខណៈ
- ចិត្ត គឺវិញ្ញាណ គឺធម្មជាតិដឹងច្បាស់នូវអារម្មណ៍ មានកិរិយាដឹងច្បាស់ជាលក្ខណៈ

។

ក្រុមធម៌ទាំង៥នេះ លោកហៅថា នាមធម៌ តែងកើតឡើងតាមទ្វារទាំង៦ មានចក្ខុទ្វារជាដើម កាន់យកអារម្មណ៍៦ មានរូបារម្មណ៍ជាដើម ក្នុងសម័យដែលប្រាជ្ញា របស់ព្រះយោគី បានកំណត់ដឹងនូវលក្ខណៈនៃសភាវៈធម៌ មានរូបជាដើម ដែលមកប្រាកដដល់ទ្វារ មានចក្ខុទ្វារជាដើម ។

កំណត់ដឹងនូវបច្ច័យរបស់នាមរូប

ពេទ្យអ្នកឈ្លាសវៃ ឃើញនូវរោគអ្នកជម្ងឺ ក៏ស្វែងរកនូវសមុដ្ឋាននៃរោគនោះ យ៉ាងណា បុរសអ្នកប្រកបដោយសេចក្តីករុណា ឃើញទារកដ៏ក្មេងខ្ចីកំពុងដេកផ្លូវ ក្នុងព្រៃស្មសាន ហើយក៏ធ្វើការពិចារណាថា តើមានបិតារបស់ទារកនេះមួយណាហ្ន៎យ៉ាងណា ព្រះយោគី កាលបើកំណត់ដឹងនូវនាមរូបហើយ ក៏ពិចារណារកហេតុបច្ច័យរបស់នាមរូបនោះ ក៏យ៉ាង នោះដូចគ្នា ។ ការពិចារណារកនូវហេតុបច្ច័យរបស់នាមរូបក្នុងវិបស្សនានេះ ព្រះយោគី ត្រូវពិចារណារកហេតុបច្ច័យរបស់រូបកាយជាមុនសិន ទើបពិចារណារកហេតុបច្ច័យរបស់ នាមកាយជាខាងក្រោយ ។

ហេតុបច្ច័យរបស់រូបកាយមាន៥គឺ អវិជ្ជា១, តណ្ហា១, ឧបាទាន១, កម្ម១, អាហារ១ ។

- អវិជ្ជា សេចក្តីល្ងង់ខ្លៅ
- តណ្ហា សេចក្តីប្រាថ្នា សេចក្តីតក់ស្លុតក្នុងអារម្មណ៍
- ឧបាទាន សេចក្តីប្រកាន់មាំក្នុងអារម្មណ៍
- កម្ម អំពើល្អ និងអំពើអាក្រក់
- អាហារ កវឡឡីង្ការហារ បានដល់ដុំបាយ ទឹក នំ ចំណី ជាដើម ដែលបុគ្គលបរិភោគ លេបចូលទៅកន្លងបំពង់ក ។

សេចក្តីកត់ចំណាំ:

បុគ្គលម្នាក់ ៗ កើតឡើងមាន: **ខន្ទ៥** ខន្ទ៥នោះគឺ រូប១, វេទនា១, សញ្ញា១, សង្ខារ១, វិញ្ញាណ១ ។ **អាយតនៈ១២** វិញ្ញាណ៦ (អាយតនៈក្នុង) និង អារម្មណ៍៦ (អាយតនៈក្រៅ) ។

ចំលងចេញពី

www.visuddhi7.com

កែប្រែតាមកុំព្យូទ័រដោយ
ខ្ញុំបាទ ស្រុង ចាន់ណា